

B.No. 66

B.No: 286
31/10/91

M. Noorul Hagu
89/02/81

0949



எமது பார்வை

'HATHIBU' HUTHA'
M.M.M. NOORULHAGU J.P
DIPLOMA IN MASS MEDIA
FREELANCE JOURNALIST & WRITER
129B, OSMAN ROAD,
SAINTHAMARUTHU - 05

பொதுத் தோ்தல் பிரசார வெளியீடு கில:2

M.M.M. NOORUL HAGU
EDITOR OF AL HUTHA
129, OSMAN ROAD
SAINTHAMARARUTHU - 1

0949

எமது பார்வை

ஸ்ரீலங்கா முஸ்லிம் காங்கிரஸ்
375, டாம் வீதி, கொழும்பு-12.

'AIPURU'...
 17, K...
 ...
 ...
 ...
 ...
 ...



தலைவர் உரை

பிஸ்மில்லா ஹிர்ஹ்மான் ரஹீம்

ஸ்ரீ வங்கா முஸ்லிம் காங்கிரஸின் தோற்றம்—
 அதன் இன்றைய தேவை—
 அது இவ்வகை முஸ்லிம் சமூகத்தை எத்திக்க நோக்கி
 இழுத்து செல்ல விரும்புகிறது—என்பன போன்ற நீண்ட
 காலமாக எழுப்பப்பட்டு வரும் கேள்விகளுக்கு வேறு யாருமே
 பதில் கூற முடியாது.

முஸ்லிம் காங்கிரஸின் வரலாற்றுத் தேவையை தூர
 திருஷ்டியுடன் உணர்ந்து—கால்ப் போக்கில் அக் கருவை
 வளர்த்து ஒரு கூட்சியாக தாங்குவொன்றை பிரசவ வேதனை
 களுக்கு மத்தியில் பெறவருகின்ற தாயின் நிலையில் இருக்க
 கும் இக் கூட்சியின் ஸ்தாபகரால் மாத்திரமே இப்பணியை
 செய்ய முடியும்.

முஸ்லிம் காங்கிரஸ் கொள்கைப் பிரகடனத்தை
 “எமது பார்வை” என்ற தலைப்பில் முஸ்லிம் சமூகத்தின்
 பரிசீலனைக்காக கையளிக்க விழையும் சிறிய முயற்சியே
 இதுவாகும்.

இப் பார்வையில் உள்ள குறைகளை முஸ்லிம் சமூக
 மெனும் கண்ணாடி தெளிவாக சுட்டிக் காட்டும் என நம்பு
 கிறோம்.

நமது ஒற்றுமையை இறைவன் பலப்படுத்துவானாக!
 வஸ்ஸலாம்.

29-12-1988
 எம். எச். எம். அஷ்ரஃப்

بِسْمِ اللّٰهِ الرَّحْمٰنِ الرَّحِیْمِ

இஸ்லாமிய வாழ்வு முறை:

இஸ்லாம் என்பது மனித சமுதாயத்துக்கு வாழ்வின் சகல துறை
 களிலும் என்றும், எப்போதும் சதா வழிகாட்டிக் கொண்டிருக்கும்
 வாழ்வுமுறை என்பதே எமது அசைக்க முடியாத நம்பிக்கையாகும்.

இஸ்லாத்தின் வழிகாட்டல் முஸ்லிம்களுக்கு மாத்திரமல்ல; முழு
 மனித சமுதாயத்துக்கும் உரியதாகும். அது மாத்திரமன்றி இஸ்லா
 மிய வாழ்வு முறை எல்லாக் காலத்துக்கும், எல்லா நாடுகளுக்கும்,
 மனித குலத்தின் சகல கூறுகளுக்கும் பொருத்தமானது என்றும் நாம்
 நம்புகின்றோம், அந்த நம்பிக்கையை ஏற்றுக்கொள்ளுபவன் முஸ்லிம்
 என அழைக்கப்படுகிறான். அந்த நம்பிக்கையை பகிர்ந்து கொள்ளும்
 மக்கள் கூட்டம் முஸ்லிம் சமூகம் என்றும் அடையாளம் காணப்படு
 கின்றது.

மேலும் இஸ்லாமிய வாழ்வு முறையும், ஹலால் (ஸல்-அம்) அவர்
 களின் தலைமைத்துவமும் முஸ்லிம்களுக்கு மாத்திரம் உரியதல்ல என்
 பதுவும் எமது நம்பிக்கைகளில் முதன்மையானதாகும். எங்கள் இத
 யக் கனி முஹம்மது நபி (ஸல்-அம்) அவர்கள் அகிலம் முழுவதற்கும்
 அருட்கொடையாக அனுப்பப்பட்ட மாபெரும் விருட்சமென்றும் நாம்
 நம்புகின்றோம். அவ்வாறே இஸ்லாமிய சமூக, பொருளாதார வாழ்வு
 முறையும் கூட முழு மனித சமுதேதின்னும் நன்மைக்காக ஏற்படுத்
 தப்பட்டதாகும்.

எங்கள் பெருமானார் முஹம்மது நபி (ஸல்-அம்) அவர்கள் எமக்கு
 முன்மாதிரியாகவும், சாட்சியாகவும் இருக்கும்போது முஸ்லிம்களாகிய
 நாம் மற்ற சமூகங்களுக்கு முன்மாதிரியாகவும், சாட்சியாக் ளாக
 வும், மாறவேண்டியுள்ளது.

இஸ்லாமிய அடிப்படையில் சமூக வாழ்வின் அவசியம் :

இஸ்லாமிய வாழ்வு முறையில் எமது தனிப்பட்ட வாழ்வை அமைத்
 துக் கொண்டால் மாத்திரம் போதாது தனி மனித வாழ்வு இஸ்
 லாமிய ஷரியத்தின் அடிப்படையில் அமைவது எவ்வளவு முக்கியமோ
 அவ்வாறே முஸ்லிம்களின் சமூக வாழ்வையும் கூட இஸ்லாப் சமூக
 பொருளாதார அடிப்படையிலே அமைத்துக் கொள்வது எமது தலை
 யாய் கடமையாகும்.

இஸ்லாமிய வாழ்வு முறையின் அடிப்படையில் நாம் பயன்பெறும் அதே வேளை இஸ்லாமிய சமூக, பொருளாதார வாழ்வின் பயன்களையும்—நன்மைகளையும் மற்றைய சமூகங்களுக்கு எடுத்துக்கூறி—அவர்களை எமது வாழ்வு முறையுடன் இணைந்து கொள்ளுமாறு அழைப்பு விடுக்கும் பணியும் எமது தோள்களின் மீது இறைவனால் சுமத்தப்பட்டுள்ளது.

நாம் மட்டும் இஸ்லாத்தின் நன்மைகளைப் பெற்றுக் கொண்டு ஏனைய சமூக மக்களுக்கு உண்மையை உணர்த்தாமலிருக்கும் சுயநலமிக்க போக்கை இனியும் நாம் தொடர முடியாது இந்த அடிப்படைக் கடமைகளிலிருந்து பராமுகமாய் இருப்பதுவும் இந்தப் புனித பணியில் எம்மை இணைத்துக் கொள்ளாமல் இருப்பதுவும் இஸ்லாமிய பணிப்புரைகளை மீறவதாகும்.

முஸ்லிம்கள் ஓர் இனமல்ல:

முஸ்லிம் சமூகம் என்பது இன, நிற, தேச, மொழி வேறுபாடுகளை வென்று நிற்கும் ஒரு சொற்கொடராகும். பல இனங்களை—பல சாகியத்தவர்களை—பல மொழி பேசுகின்றவர்களை பல நிறங்களையுடைய மக்களை இஸ்லாம் என்ற அடையாளத்தினால் இணைக்கும் சொற்கொடரே முஸ்லிம் சமூகமாகும்.

முஸ்லிம்கள் எனப்படுவோர் ஓர் இனம் என்ற பிழையான விளக்கம் இன்றி படித்தவர்களுக்கு மத்தியில் கூட நிலவி வருவது துர்ப்பாக்கியமான ஒன்றாகும். இலங்கை முஸ்லிம்கள் ஓர் இனமல்ல என்பது தெளிவு காண வேண்டிய அடிப்படை அம்சமாக இன்று மாறியுள்ளது.

இலங்கை முஸ்லிம்களில் பல இனங்களைச் சேர்ந்தவர்களும் உள்ளார்கள் என்பதே உண்மையாகும். இலங்கை இந்திய சோனகர், மலாயர், மேமன், போரா இனத்தவர்களோடு சிங்கள, தமிழ், பறங்கிய இனங்களைச் சேர்ந்தவர்களும் இலங்கை முஸ்லிம்களுக்கு மத்தியில் உள்ளனர்.

இனத்தால் சிங்களவரான புஞ்சி சிங்கோ என்பவர் இஸ்லாத்தை ஏற்றுக் கொண்டவுடன் முஸ்லிமென அடையாளம் காணப்படுகிறார். அதேபோல புண்ணிய மூர்த்தி என்ற தமிழ் இனத்தைச் சேர்ந்த ஒருவர் இஸ்லாத்தை ஏற்றுக் கொண்டவுடன் முஸ்லிமாக மாறுகின்றார். புஞ்சி சிங்கோ- முஹம்மது சாலிஹீன் என்று அழைக்கப்படலாம். அதே போல் புண்ணிய மூர்த்தி—அபூபக்கர் என்ற அறபு நாமத்தைப் பெறலாம்.

இஸ்லாமியக் கொள்கையை ஏற்றுக் கொள்ளும்போது ஒரு தனி மனிதனின் இனத்தில் மாற்றம் ஏற்படுவதில்லை என்பதை நாம் புரிந்து

கொள்ள வேண்டும். இனம் என்பது பிறப்புடன் அல்லது இரத்தத்துடன் தொடர்புள்ள ஓர் அம்சமாகும், மனமாற்றங்களால் அல்லது சிந்தனை கொள்கை மாற்றங்களால் இனம் மாறமுடியாது என்பதில் நாம் தெளிவடைய வேண்டும்.

இத் தெளிவு ஏற்படும்போது ஸாலிஹீன், அபூபக்கர் என்ற அறபுப் பெயர்கள் ஒருவனை முஸ்லிமாக்குவதில்லையென்பதை உணர்ந்து கொள்ளலாம். உலகில் அரபு மொழியைப் பேசுகின்ற எல்லோரும் முஸ்லிம்களல்ல என்பதையும் நாம் தெரிந்துகொள்ள வேண்டும் அறபுக் கிறிஸ்தவர்களும், அறபு பேசும் யூதர்களும் இருக்கவே செய்கின்றனர்

எனவே முஸ்லிம்கள் என்பது ஓர் துன்மல்ல முஸ்லிம் காங்கிரஸ் என்பது ஓர் இனவாதக் கட்சியுமல்ல என்பதை நாம் முதலில் ஜீரணித்துக் கொள்ள வேண்டும்.

இஸ்லாமிய வாழ்வு முறையிலிருந்து பிரிய முடியாதவனே முஸ்லிம்

முஸ்லிம் என அழைக்கப்படும் தனிதவர் ஒருவரை எவ்வாறு இஸ்லாத்திலிருந்து பிரிக்க முடியாதோ அவ்வாறே முஸ்லிம் சமூகத்திலிருந்தும் இஸ்லாத்தை பிரிக்க முடியாது தனி மனிதன் முஸ்லிமாக இருப்பதென்றாலும் சரியே முஸ்லிம்கள் ஒரு சமூகமாகவே வாழ்வதென்றும் சரியே; அவ்விரு கந்தர்ப்பங்களிலும்—தனி மனிதனுடைய முஸ்லிம் சமூகமும் உயிருள்ளதாய் இருக்க வேண்டுமெனில்—தனி முஸ்லிமின் வாழ்விலும் முஸ்லிம் சமூகத்திலும் இஸ்லாம் என்னும் தீபத்தின் ஓர் அடையாளமல்ல சதா ஒளிர்ந்து கொண்டிருக்க வேண்டும்

இஸ்லாத்திலுள்ள சில பகுதிகளை மட்டும் தெரிவு செய்து கொண்டு ஏனையவற்றை நிராகரித்துவிட்டு வாழ்கின்றவர்களை முஸ்லிம்களென்றே முஸ்லிம் சமூகமென்றே கூறமுடியாது, தனி மனிதர்களாகவும், சமூகமாகவும் நாம் இஸ்லாத்தில் பரிபூரணமாக நுழைவது அவசியமாகும்.

ஆதமீக, சமூக, பொருளாதார அரசியல் எல்லாம் உள்ளடங்கிய இஸ்லாமிய வாழ்வு முறையில் ஆதமீக அம்சங்களை மட்டும் அனுஷ்டித்துக் கொண்டு ஏனையவற்றைப் புறக்கணித்து வாழ்வது இஸ்லாத்தில் பரிபூரணமாக நுழைவதாகுமா என்பதை நாம் சிந்திக்க வேண்டும்.

இஸ்லாமிய வாழ்வு முறைக்குள் பரிபூரணமாக நுழைய முடியாமல் உள்ள நாடுகளில், முஸ்லிம் சமூகம் இஸ்லாத்தில் பரிபூரணமாக நுழைவதற்கு முயற்சி எடுக்காமலிருக்க முடியுமா என்பதையும் நாம் எண்ணிப் பார்க்க வேண்டும்.

இஸ்லாத்தின் ஆதமீக-பொருளாதார சமூக அரசியல் அம்சங்களில் ஏதாவது ஒன்றை அல்லது சிலவற்றை ஒதுக்கிவிட்டு மற்றவற்றை மாத்திரம் பின்பற்றும் உரிமை முஸ்லிம் என்பவனுக்குக் கிடையாது. இஸ்லாமிய சமூக, பொருளாதார அமைப்புகள் இலங்கையைப் போன்ற ஒரு நாட்டிலே சரிவராதது என்று கூட உண்மை முஸ்லிம் ஒருவனால் பிரகடனம் செய்ய முடியாது.

இஸ்லாத்தை ஏற்றுக்கொண்டே தீரவேண்டும் என்ற கட்டாயம் ஒரு தனி மனிதனுக்கு இல்லாதபோதும், இஸ்லாத்தை ஏற்றுக் கொண்டவனுக்கு அதன் வெவ்வேறு கூறுகளை தனது விருப்பத்துக்கேற்ப ஏற்றுக் கொள்ளவும் ஒதுக்கவும் உரிமை இல்லையென்பதில் நமக்குத் தெளிவு இருக்க வேண்டும்.

“இஸ்லாத்தின் பரிபூரணமாக நுழைந்து விடுங்கள்” என்பது சூர் ஆனின் கட்டளையாக இருக்கும்போது எமது அரசியல் விவகாரங்களில் இருந்து இஸ்லாத்தை நாம் பிரிக்க முடியாது.

தொழுகை, நோன்பு போன்ற ஆத்மீகக் கடமைகளை நிறைவு செய்தல் எவ்வாறு அவசியமோ அவ்வாறே எமது அரசியல் நடவடிக்கைகள் இஸ்லாத்துக்கு முரண்பாடில்லாமல் இருப்பதுவுமாகும். இலங்கை போன்ற ஒரு நாட்டில் உடனடியாக இஸ்லாமிய சமூக பொருளாதார அமைப்பை உருவாக்க முடியாமல் போனால் கூட முஸ்லிம் சமூகத்தின் அரசியல் இஸ்லாத்தின் அடிப்படைகளுக்கு முரண்படா திருக்கும் வகையில் கடமை ஆற்றுவது நமது கடனாகும்.

இலங்கை முஸ்லிம்களின் தனித்துவம் இஸ்லாமே !

இலங்கை அரசியலில் சிங்கள -தமிழ் முஸ்லிம் மதையக சமூகங்கள் பற்றிப் பிரஸ்தாபிக்கப்படுகிறது இந்த நான்கு முக்கிய சமூகங்களுள் சிங்கள, தமிழ்ச் சமூகங்கள் அவை பேசும் மொழியைக் கொண்டு மாத்திரம் அடையாளம் காணப்படுகின்றன. சிங்களம் பேசும் சிங்களவர்கள் போளத்தர்களாகவோ, கிறிஸ்தவர்களாகவோ அன்றி ஹிந்துக்களாகவோ இருக்கலாம். அரசியல் அடையாளத்தை பொறுத்தவரை அவர்களின் மத நம்பிக்கை முக்கியமற்றதாகின்றது.

அதேபோல் தமிழ்பேசும் தமிழர்கள் வைஷ்ணவர்களாகவோ, சைவர்களாகவோ, கிறிஸ்தவர்களாகவோ இருக்கலாம். அவர்களின் ஆத்மீக நம்பிக்கை அரசியலில் முக்கியமற்றதாகிறது.

இந்தியத் தோட்டத் தொழிலாளர்கள் தமிழைப் பேசியபோதும் அவர்கள் இலங்கை அரசியலின் தேவைகளுக்காகத் தமிழர்களாகக் கவனிக்கப்படுவதில்லை. அவர்களின் ஆத்மீக நம்பிக்கைகளும் முக்கிய மற்றதாகின்றன. இந்திய வம்சாவளியினர் என்பதே அவர்களின் தனித்துவத்தின் அடையாளமாகும். பேசும் மொழியோ அன்றி ஆத்மீக நம்பிக்கையோ அல்ல.

முஸ்லிம்களைப் பொறுத்தவரையும் கூட அவர்களின் பேசும் மொழி முக்கியமற்றதாகி விடுகின்றது, தமிழைத் தாய்மொழியாகக் கொண்டுள்ள முஸ்லிம்கள் இலங்கை அரசியலில் தமிழ்ச் சமூகமாகக் கருதப்படுவதில்லை மாறாக அவர்களின் இஸ்லாமிய வாழ்வு முறையின் அடிப்படையில் மாத்திரமே அடையாளம் காணப்பட்டுள்ளனர். முஸ்லிம் சமூகத்தின்பல கூறுகள், பேசும் மொழியும்—அவற்றின் பல்வேறு இனங்களும் தத்த

மது முக்கியத்துவங்களை இழந்துவிட, எல்லோருக்கும் பொதுவான “லாயிலாஹ இல்லல்லாஹு” பூறும்மதுர்றலுல்லாஹு” என்ற நம்பிக்கை இலங்கை முஸ்லிம் சமூகத்தின் ஒவ்வொரு அங்கத்தவரையும் இணைக்கும் சுயிருகத் தொழிற்படுகிறது.

எனவே இலங்கை முஸ்லிம்களின் தனித்துவம் இஸ்லாமாகும். இலங்கை முஸ்லிம்களின் தனித்துவமென்பது—வேறு வார்த்தைகளில் சொல்வதெனில் இஸ்லாமிய வாழ்வு முறையை பேணுவதாகும், இலங்கை முஸ்லிம்களின் அரசியல் போராட்டமென்பது இஸ்லாமிய வாழ்வு முறையைப் பின்பற்றும் மக்கள் கூட்டத்தின் உரிமைகளை வென்றெடுப்பதுவாகும்.

முஸ்லிம் சமூகத்தின் உரிமைகளை வென்றெடுப்பது எப்படி:

ஒரு சமூகத்தின் உரிமைகளை வென்றெடுப்பதற்கு முன் அச் சமூகம் பற்றித் தெளிவாகச் சிந்திக்கக்கூடிய தனிநபர்கள் ஒன்று சேர வேண்டும். சமூகத்தின் பிரச்சினைகளை ஆராய்ந்து அடையாளம் காண வேண்டும். அவைபற்றிக் குரல்முழப்ப வேண்டும் அவ்வாறு குரலை முழப்பும் கூட்டத்தின் உறுப்பினர்களில் அரசியல் அதிகாரம் ஒப்படைக்கப்பட வேண்டும். அரசியல் அதிகாரத்தைப் பெற்றுள்ளவர்கள் உரிமைகளை வென்றெடுக்க உழைக்க வேண்டும் இந்த நடைமுறையை முஸ்லிம் சமூகத்தின் “பிரதிநிதித்துவத்தை உருவாக்கத்தல்” என்றும் கூறலாம்.

எமது நாட்டின் அரசியல் வரலாற்றைப் புரட்டிப் பார்க்கும்போது—குறிப்பாக சுதந்திரம் கிடைத்தபின் - சிங்கள, தமிழ் இந்திய வம்சாவழியினர்க்கெல்லாம் சுதந்திரமானது, சுதந்திரமானதுமான அரசியல் பிரதிநிதித்துவம் இருந்தபோது முஸ்லிம் சமூகத்துக்கு மாத்திரம் அரசியல் பிரதிநிதித்துவம் இருக்கவில்லை என்பதை உணரலாம்—

சிங்கள தமிழ் சமூகங்களின் தலைமைத்துவம் முஸ்லிம் சமூகத்தின் தலைமைத்துவத்தையும் பிரதிநிதித்துவத்தையும் உருவாக்க எடுத்த முயற்சிகளையும்—அவ்வாறு உருவாக்கப்பட்ட முஸ்லிம் தலைவர்கள் தமது எஜமானர்களைத் திருப்பிப் படுத்திவந்தற்காக முஸ்லிம் சமூகத்தின் சுதந்திரத்தையும் தன்மானத்தையும் அடிக்கடி அடக்கு வைத்ததையும் அண்மைக் கால வரலாறுகள் வெட்டுத்ததுடன் சொல்லிக் கொண்டிருக்கின்றன

சுதந்திரம் கிடைத்தபின் ஒவ்வொரு சமூகமும் அரசியல் வானில் அங்கீகரிக்கப்பட்ட அரசியல் கட்சிகளினூடாகத் தம்மைப் பிரதிநிதித்துவம் செய்து கொண்டிருந்தபோது—முஸ்லிம் சமூகம் மாத்திரம் தனக்கென உத்தியோகபூர்வமான ஒரு குரல் இல்லாத ஊமைச் சமூகமாகவும், எடுப்பார் கைப்பின்பையாகவும் இருந்து வந்திருக்கின்றது.

சமூகத்தின் தன்மானமே மறைந்து விடுமளவுக்கு முஸ்லிம் அரசியல் வாதிகள் பேரினவாதக் கட்சிக்குள் சிக்கிக்கொண்டு வெளியேற விரும்பாமலும், அந்தச் சேற்றின் தூர்நாற்றத்தை முஸ்லிம் சமூகம் சுவர்க்கத்தின் சுகந்தமான காற்றாகவும் நம்பவேண்டுமென முயற்சிகள் செய்து

போதும் தான்-முஸ்லிம் சமூகத்தின் அரசியல் விடுதலைக்கான சரியான மார்க்கம், தனித்துவமான ஒரு முஸ்லிம் அரசியல் கட்சியை உருவாக்குவது என இளைஞர்கள் சிந்திக்கத் துவங்கினர்.

முஸ்லிம் கட்சிக்கான வித்து

இச் சிந்தனைகளின் ஆரம்ப வெளிப்பாட்டே காத்தான்குடித் தாயின் கருவுற்ற சர்ப்பத்தில் இருந்து 21-09-1980ல் தரித்த ஸ்ரீ லங்கா முஸ்லிம் காங்கிரஸ் என்ற வித்தாகும். இங்கு வித்து முளைவிட்டு ஆறு ஆண்டுகால அமைதிப்பணியின் பின் வேரூன்றி வளர்ச்சியை எய்திய போது 29-11-1986ல் கொழும்பு "பாஷா லீலா" மண்டபத்தில் வைத்து "அல்லஹு அக்பர்" என்ற தக்பீர் முழக்கத்துக்கு மத்தியில் ஓர் தேசிய அரசியல் கட்சியாக பிரகடனம் செய்யப்பட்டது.

அரசியல் கட்சியாக பிரகடனம் செய்யப்பட்ட முஸ்லிம் காங்கிரஸ் என்ற சிறிய பயிர் திடீரென தேசிய ரீதியிலும் சர்வதேச மட்டங்களிலும் காத்திரமான முக்திரைகளையும் சுவடுகளையும் பதிப்பதை கண்ட தேர்கல் ஆணையாளர் அவர்கள் ஸ்ரீலங்கா முஸ்லிம் காங்கிரஸை அங்கீகரிக்கப்பட்ட அரசியல் கட்சியாக பிரகடனம் செய்ததுடன் முஸ்லிம் காங்கிரஸ் சாதாரணமான ஒரு பயிரல்ல அது ஒரு பெருவிருட்சம் என்ற பதை சொல்லாமல் சொல்லுவது போல் நிழல் தரு விருட்சத்தை அதன் சின்னமாகவும் வழங்கினர் எனவேதான் முஸ்லிம் காங்கிரஸுக்கு தேர்தல் ஆணையாளரால் வழங்கப்பட்ட அங்கீகாரத்தை இலங்கை முஸ்லிம்களின் விடுதலைப் பிரகடனமாக நாம் நோக்குகின்றோம்.

அடிமை வாழ்வையே சொப்பனமாக எண்ணியிருந்த முஸ்லிம் சமூகத்தை நீண்டகாலத் துயிலிலிருந்து தட்டியெழுப்பும் பணியும்— அதைச் சுற்றிப் பூட்டில்லாத இரும்புச் சங்கிலிகள் இன்னும் இருக்கின்றன என்பதை எடுத்துக் காட்டுவதும்—அந்தச் சங்கிலித் தொடரை முஸ்லிம் சமூகமெனும் உடலிலிருந்து கழற்றி விடுவதும் தான் ஸ்ரீ லங்கா முஸ்லிம் காங்கிரஸ் இப்போது எதிர்நோக்கும் சவாலாகும்.

இப் பெரும் சவலைச் சந்தோஷமாக ஏற்றுக்கொண்டவர்களாக ஸ்ரீ லங்கா முஸ்லிம் காங்கிரஸ் இப்போது உங்களுடன் பேச வந்திருக்கின்றது.

அன்புசால் முஸ்லிம் சகோதரர்களே!

சமூகத்தின் கூட்டுவாழ்வில் இஸ்லாம் பிரதிபலிக்காதவரை - இஸ்லாம் உறுதி செய்யும் வெற்றியை நாம் பெற்றுக் கொள்ள முடியாதென்பதை உணர்ந்து கொண்டோம்.

இஸ்லாமிய அரசியல் அர்சங்களை ஒதுக்கி வைத்துக்கொண்டு முஸ்லிம் சமூகத்தின் கூட்டு வாழ்வு முறையை ஒழுங்கு செய்ய முடியாது என்ற யதார்த்தத்தையும் நாம் புரிந்து கொள்ளுகின்றோம். பெருமா

ஸ்ரீ முஹம்மது (ஸல்-அம்) அவர்கள் ஏற்படுத்திய அரசு, சமூக அமைப்பிலிருந்து இஸ்லாம் பிரிக்கப்பட்டிருக்க வில்லையென்பதையும் நாம் அறிந்திருக்கின்றோம்.

பெருமானார் அவர்களின் காலத்திலும் அண்ணரைப் பின் தொடர்ந்த உயிர் தோழர்கள் காலத்திலும் அதன்பின்பும் இஸ்லாம் கொடிகட்டிப் பறந்து கொண்டிருந்த காலங்களிலெல்லாம் இஸ்லாமே அரசாகவும், அரசே இஸ்லாமாகவும் இருந்ததையும் நாம் ஏற்றுக்கொண்டே தீரவேண்டும். அந்த அடிப்படை உண்மையை ஏற்றுக்கொண்டால் இஸ்லாமிய அடிப்படையில் நமது அரசியல் விவகாரங்களும் ஒருங்கிணைக்கப்படும் போது தான் நமது கூட்டுச் சமூக வாழ்வும் இஸ்லாமிய அடிப்படையில் மாற்றமடையும் என்பது தெட்டத் தெளிவாகின்றது. எனவே எமது சமூகத்தின் கூட்டமைப்பை இஸ்லாமிய வாழ்வு முறையாக மாற்றுகின்ற பொறுப்பும் அந்த வாழ்வு முறையில் கவர்ச்சியால் மற்ற சமூகங்களையும் அல்லாஹ்வின் தூதின் பக்கம் இழுத்தெடுக்கும் பொறுப்பும் எம்முடைய தென்பதை நாம் மறந்துவிட முடியாது. அப்போது தான், "விசுவாசிகளே! உங்களை நீதியான சமூகமாக்கினோம். உங்கள் தூதர் உங்களுக்கும், நீங்கள் மற்றைய சமூகங்களுக்கும் முன்மாதிரியாக உள்ளீர்கள்" (அல்-குர்ஆன் 2: 143) என்ற சுற்றை உண்மைப்படுத்தியவர்களாவோம்.

"லாயிலாஹ இல்லல்லாஹு முஹம்மதுர் ரஸூலுல்லாஹு" என்பதுவே முஸ்லிமையும் முஸ்லிமல்லாதவர்களையும் பிரிக்கும் வேலி என்பதை நாம் மெல்லாம் உணர்ந்திருக்கிறோம். இந்த வேலியின் சுற்றுவரம்புக்குள் இருப்பவர்களை வேறெந்தக் கோடுகளும் பிரிக்க முடியாது. இன்ன நிற, மொழி, தேச, கட்சி வரம்புகளால் கூறுபோட முடியாத முஸ்லிம் உம்மத் உலகப் பரப்பில் பெரும் வல்லமையையும் கொள்வதையும் பெற்றதொரு சமூகமாகும். இதில் ஓர் அங்கமே இலங்கை முஸ்லிம்களாகிய நாம்.

இலங்கை முஸ்லிம்கள் உலக முஸ்லிம் சமூகத்தின் ஓர் அங்கம்

இலங்கை முஸ்லிம்களை நாம் சிந்திப்பது எவ்வளவு முக்கியமோ அவ்வாறே நாம் உலக முஸ்லிம் சமூகத்தின் ஓர் அங்கமென்ற உணர்வை மனதில் கொள்வதாகும். இவ்விரு சிந்தனைகளும் ஒன்றைவிட்டு மற்றது பிரியமுடியாதவாறு என்றும் பின்னிப் பிணைந்திருக்க வேண்டியவை

அநாகரிகமான சமூகத்தின் பிரதிநிதிகளாயும் "அய்யாமுல் ஜாஹிலிய்யாவின்" பிம்பங்களாகவும் வாழ்ந்தவர்களை சமூகத்தலைவர்களாய்கண்ணியம் படைத்தோராய் உலக வரலாற்றுப் போக்கையே திசை திருப்ப வல்லமை பெற்றவர்களாய் மாற்றிய தனிப் பெருமை இஸ்லாத்துக்கே உரித்தானது.

பெருமானார் முஹம்மது (ஸல்) அவர்களும் அவர்களின் அடிச்சுவடுகளைப்பின்பற்றிய ஸஹாபாப் பெருமக்களும் எந்த அல்லாஹ்வைவணங்கினார்களோ அதே அல்லாஹ்வையே இலங்கை முஸ்லிம்களாகிய நாமும் வணங்குகிறோம். அதே குர்ஆன், அதே தூதர், அதே கிப்லா. அப்படியிருந்தும் ஏன் இலங்கை-வாழ் முஸ்லிம் சமூகம் அதே கௌரவத்தையும் கண்ணியத்தையும் பெறத்தவறியது என்பதைப்பற்றி சிந்திக்காமல் இனியும் நாம் இருக்க முடியாது. அது மாத் திரமல்ல நாம் இலங்கையில் சிறுபான்மையினர் எனவே இஸ்லாமிய போதனைகளை முஸ்லிம் சமூக வாழ்வில் ஏற்படுத்த முடியாது என்ற நிலைப்பாட்டையும் நாம் எடுக்கமுடியாது. இஸ்லாமிய வாழ்வு நெறிகளைத் தனிவாழ்வினுள் சமூகக் கூட்டு வாழ்விலும் பிரதிபலிப்பது எமது அரசியலமைப்பில் உறுதி செய்யப்பட்ட அடிப்படை உரிமையென்பதையும் நாம் மனதில் வைத்திருக்க வேண்டும்.

அரசியல் வேறு, ஆத்மீகம் வேறு என எண்ணி வாழ்ந்த மக்களுக்கு இஸ்லாம் என்பது பரிபூரணமானதும் உன்னதமானதுமான வாழ்க்கைத் திட்டம் என்பதைப் போதித்த பெருமானாரின் வழித்தோன்றல்களாகிய நாம்-இஸ்லாம்தோன்றுவதற்கு முன்பிருந்த அதே நிலையில் எமது அரசியலுக்கும் ஆத்மீகத்துக்குமிடையே பெரும் கவரொன்றைக் கட்டி வைத்துக் கொண்டிருக்கவில்லையா என்பதையும் நாம் எண்ணிப் பார்க்க வேண்டும்.

ஊழலும் தார்மீகப் பண்புகளுக்கு முரண்பட்டதுமான இன்றைய அரசியல் போக்குகளை அல்குர்ஆனினதும், பெருமானார் (ஸல்) அவர்களினது போதனைகளினாலும் மாற்றியமைக்க வேண்டிய எமது ஆத்மீக கடமையைச் செய்யாமல் பராமுகமாக நாம் வாழவில்லையா என்பதையும் சிந்தித்துப் பாருங்கள்.

ஆத்மீகத் தலைமைத்துவம் வேறு, அரசியல் தலைமைத்துவம் வேறு, எனப்பிரித்துக் கொண்டதனால் ஆத்மீகப் பண்புகளுக்கு மாறுபட்ட அரசியல் தலைமைத்துவத்தை; அந்தக் கூரியமுள்ளான கிரீடத்தை எமது தலைகளிலே நாம் சூடிக்கொண்டிருப்பது எவ்வளவுதூரம் புத்திசாலித்தனமானது என்பதையும் நாம் நினைத்துப் பார்க்கவேண்டும்.

அது மாத் திரமல்ல நாம் இலங்கை முஸ்லிம்களாய்கண்ணியம் படைத்தோராய் உலக வரலாற்றுப் போக்கையே திசை திருப்ப வல்லமை பெற்றவர்களாய் மாற்றிய தனிப் பெருமை இஸ்லாத்துக்கே உரித்தானது.

"நீங்கள் உங்களுக்குள் தர்க்கித்துக்கொண்டு பிரிந்துவிடாதீர்கள், இஸ்லாம் என்னும் அல்லாஹ்வின் கயிற்றை இறுக்கமாகப் பற்றிப் பிடித்துக் கொள்ளுங்கள் (3: 103)" என்று குரலெழுப்பிக் கொண்டிருக்கும் அல் குர்ஆனுக்கும் எமது உண்மையான பிரிவுண்ட நிலைக்கும் இடையேயுள்ள தூரமும், நீளமும் அதிகரித்துக் கொண்டே போகின்றது சண்டையும் சச்சரவும் மலிந்து கிடக்கும் நம் சமூகத்தில் அந்த ஒற்றுமைக் கயிற்றைத் தேடிப் பொறுக்க வேண்டிய நிலை ஏற்பட்டிருக்கின்றது. விளைவு, நாம் பல லட்சக்கணக்கானோர் என சொல்லிக் கொண்டபோதும் கூட இந்த நாட்டு அரசியல் அரங்கில் எமது சமூகம் உரிய தாக்கத்தை ஏற்படுத்தத் தவறியதாகும். எந்தச் சமூகம் ஒரு நாட்டு அரசியல் விவகாரங்களில் தனித்துவத்துடன் பங்கெடுத்துக் கொள்ளவில்லையோ அந்த சமூகத்தின் தனித்துவமும் -அந்த தனித்துவத்தின் அடிப்படைகளும் அந்த நாட்டில் நீண்ட காலத்துக்கு நிலைத்து நிற்கமுடியாது என்பது உள்ளங்கை நெல்லிக்கனி. என்பதைப் புரியாதோர் எம்மில் சிலரே.

இந்த நாடு சுதந்திரம் பெற்றதன் பின்னுள்ள முஸ்லிம் சமூக வரலாற்றைச் சற்றுப் புரட்டிப்பாருங்கள். பிரஜா உரிமைச் சட்டம், தனிச் சிங்கள மொழித்திணிப்பு, திட்டமிட்ட அரசு குடியேற்றங்கள், புதை பொருள் ஆய்வுகளும் புனித நகர அமைப்புகளும், புத்தளப் பள்ளிவாசலில் எம் சகோரர்கள் எதுவித காரணமுமின்றி கூட்டுக் கொல்லப்பட்ட சோக காவியம், காலியில் ஏற்பட்ட கறைகள், தமிழ் மொழி மூலம் கல்வி பயிலும் முஸ்லிம் மாணவர்கள் சிங்கள மொழியைப் படிக்க அவசியமில்லாத நிலை, பள்ளிவாசல்களை சுதந்திரமாக கட்டமுடியாத அவலம்; பள்ளிவாசல்களிலிருந்து ஒலிபெருக்கிகள் மூலம் அல்லாஹ்வின் பெயரைச் சொல்லி அழைப்பதினால்தடைகள், முஸ்லிம்களின் உணர்வுகளுக்கு மாறாக இஸ்ரவேலர்களை இந்த நாட்டுக்குள் கொண்டு வந்தமை, தனியார் சட்டங்களை ஒருமுகப் படுத்தும் தோரணையில் இஸ்லாமிய சமூகத்தின் அத்திவாரமான ஷரியத் சட்டங்களிலேயே கைவைக்கத் துணிந்த எதேச்சாதிகாரப் போக்கு, பள்ளிவாசல்களும், உலமாக்களும், ஆசிரியர்களும் படிப்படியாக அரசியல் வாதிகளுக்கு அடிமையாக்கப்படும் அதியாயம்; அரசியல் கட்சி மாநாட்டில் முஸ்லிம் சமூகம் பிரதிநிதித்துவம் இன்றி அவமதிக்கப்பட்டமை; கொத்தணிச்சுக் விழுறை; முஸ்லிம் சமூகத்துக்கெதிராக தூக்கப்பட்டிருக்கும் பிரகடனம் செய்யப்படாத போர்க்கொடி! கலை இலக்கிய நாடக

சினிமா போன்ற வெகுசன தொடர்பு சாதனங்களினூடாக முஸ்லிம் சமூகத்தை வேண்டுகின்றே அவமதிக்கும் போக்கு, பெருமானார் (ஸல்) அவர்களுக்கே உருவம் வரைந்து அவமதிக்கும் கொடுமை; இஸ்லாத்துக்கு விரோதமான அந்நிய கலர்சாரத்தின் ஊடுருவல், விகிதாசாரப் பிரதிநிதித்துவத்தில் இருந்த 12.5% வெட்டுப் புள்ளி; இன்னும் இருக்கும் மாவட்ட போனஸ் ஆசன முறை பிரதேச சபைகள் உருவாக்கப்பட்டபோது முஸ்லிம் சமூகத்தின் அபிப்பிராயம் தூக்கி வீசப்பட்டமை; 1986 டிஸம்பர் 19 பிரேரணையில் முஸ்லிம் சமூகத்தின் எதிர்காலம் இந்திய அரசிடம் தாரை வார்த்துப்பட்டமை; இனப்பிரச்சினைப் பேச்சுவார்த்தைகளில் ஏற்படும் முன்னேற்றங்களை கிழக்கிலங்கை முஸ்லிம் எம்ப்ளிகள் மூலமாக முறியடிக்கச் செய்யப்பட்ட முயற்சிகள்; ஈதல் பித்ர் பெருநானைக் கூட அரசாங்கப் பொது விடுமுறையாகப் பெற்றுக்கொள்ள முடியாத நிலை, இலங்கை-இந்திய சமாதான ஒப்பந்தம் செய்யப்பட்ட போது கிழக்கிலங்கை முஸ்லிம்களின் அபிமானங்கள் தூக்கியெறியப்பட்டதும் எவ்வித பாதுகாப்புமற்ற அரசியல் அனாதைகளாக கிழக்கிலங்கை முஸ்லிம்கள் மாற்றப்பட்டமை

வடக்கு-கிழக்கு மாநில அதிகாரப் பங்கீடுகள் பற்றிய பேச்சுவார்த்தைகளை முஸ்லிம் சமூகத்தின் பின்னால் செய்யும் அவல நிலை, வடக்கு, கிழக்கு மாநிலத்தில் முஸ்லிம் சமூகத்தின் நிச்சயமற்ற எதிர்காலம்; இப்படிப் பக்கம் பக்கமாக எழுதிக் கொண்டே போகலாம்

இவை எல்லாவற்றுக்கும் காரணமென்ன? எமது ஒற்றுமை இன்பையும், எமக்கென சுதந்திரமும் சுயமரியாதையுமுள்ள இஸ்லாமிய அடிப்படையிலான அரசியல் தலைமைத்துவம், பிரதிநிதித்துவம் என்பன இல்லாமையல்லவா!

கட்சி அரசியலால் சிணுபின்மைமாதிக் கொண்டிருக்கும் இலங்கை முஸ்லிம் சமூகத்தை எப்படி ஒற்றுமைப் படுத்த முடியும் என்பதைப் பற்றியும், ஆத்மீக அடிப்படைகளுக்கு முரண்படாத அரசியல் தலைமைத்துவத்தை எவ்வாறு தோற்றுவிக்கலாம் என்பதைப் பற்றியும் எம்மில் எவரும் முழுமையாகச் சிந்தித்துச் செயலாற்றவில்லை, யதார்த்தமான பிரிவினைகளையும், எமது பார்வையிலுள்ள வேறுபாடுகளையும் கண்டும் காண முடியாதவர்களாக நாம் மாறியிருப்பது எமது துரதிர்ஷ்டமே யாகும்.

எமது சமூகத்தில் ஒற்றுமை ஏற்பட வேண்டுமாயின், அதைப் பிரித்துவைக்கும் பலவித சக்திகளையும் நாம் முதலில் இனம் காண வேண்டும். இவற்றில் முதன்மையானவை பேரினவாதக் கட்சிகள் என்பதை மனச்சாட்சியுள்ள ஒவ்வொரு முஸ்லிமும் ஏற்றுக் கொள்வான்.

பேரினவாதக் கட்சிகளினால் பிளவுண்ட எமது சமூகத்தை ஒன்று படுத்த உள்ள ஒரேயொரு வழி அப்பேரினவாதக் கட்சிகளை முஸ்லிம் சமூகத்தின் ஆதரவிலிருந்து அகற்றிவிடுவதும், இஸ்லாமிய அடிப்படையில் முஸ்லிம்களை ஒன்றுபடுத்துவதுமேயாகும்.

விடுதலைப் புலிகள் ஆதரவிலிருந்து அகற்றிவிடுவதும், இஸ்லாமிய அடிப்படையில் முஸ்லிம்களை ஒன்றுபடுத்துவதுமேயாகும்.

விகிதாசாரப் பிரதிநிதித்துவ முறையின்கீழ் ஒவ்வொரு வாக்காளனும் ஏதாவது ஒரு கட்சியை ஏற்றுத்தான் ஆகவேண்டியுள்ளது. இச்சூழ்நிலையில் சிங்கள தமிழ் சமூகங்களைப் பிரதிநிதித்துவப் படுத்த சிங்கள, தமிழ் அரசியல் கட்சிகள் இருக்கும்போது முஸ்லிம் சமூகத்தைப் பிரதிநிதித்துவம் செய்ய ஒரு முஸ்லிம் அரசியற் கட்சி இல்லாமலிருந்த குறையை முஸ்லிம் காங்கிரஸ் திறைவு செய்துள்ளது.

இப்பின்னணியில் இலங்கை முஸ்லிம் சமூகத்திற்கு இரண்டு வழிகள் உள்ளன. ஒன்று, பல்வேறு பேரினவாதக் கட்சிகளிலும் தொடர்ந்தும் உழைத்துக் கொண்டு அவமானப்படுவது, மற்றது முஸ்லிம் அரசியல் கட்சியைப் பலப்படுத்துவது. முஸ்லிம் அரசியல் கட்சியை உறுதிப்படுத்துவதன் மூலம் பல இலட்சக்கணக்கான முஸ்லிம் வாக்குகளை ஒன்றுபடுத்துவது மாத்திரமின்றி - முஸ்லிம் வாக்குகள் என்ற புதிய கோட்பாடு ஒன்றை இந்த நாட்டு அரசியலிலும் - இன்ஸா அல்லாஹ் - எம்மால் பதிக்க முடியும்.

ஒரே கல்லில் இரு மாங்காய்கள் என்பதுபோல் சுதந்திரமான அரசியல் பிரகிந்தித்துவத்தைப் பெறுகின்ற அதேவேளை புனித குர்ஆனின் பக்கமும் பெருமானார் (ஸல்) அவர்கள் காட்டிய வழி முறைகளின் பக்கமும் முஸ்லிம் சமூகத்தை வழிநடத்த முடியும். வெகுவிநையில் எல்லா மட்டங்களிலும் புதிய தலைமைத்துவத்தை உருவாக்க முடியும். எந்தத் தலைவர் தொழுகையில் இமாமாக நின்று அல்லாஹ்வை அணுகுவதற்கு வழிகாட்டுகின்றோர் அதே தலைவர் எமது அரசியல் தலைவராக மாறுகின்ற ஓர் இஸ்லாமிய அமைப்பை இன்ஷா அல்லாஹ் எம்மால் ஏற்படுத்த முடியும். "அல்லாஹ்வுக்கும் அவனது ரஹ்லுக்கும் உங்கள் தலைமைத்துவத்துக்கும் கட்டுப்படுங்கள்" என்ற குர்ஆனின் போதனைகள் உயிரோட்டம் பெறும் வாய்ப்பு முஸ்லிம் அரசியற் கட்சியினூடே ஏற்படும் சாத்தியக்கூறுகள் நிறைய உள்ளன.

பலமிக்க முஸ்லிம் அரசியற் கட்சியின் கீழ் பலமிக்க முஸ்லிம் சமூகமொன்று உருவாகும். ஒரே உணர்வுகளுடனும், ஒரே இலட்சியத்துடனும் ஒருவரையொருவர் பிணைத்துக்கொண்ட பலமிக்க முஸ்லிம் காங்கிரஸ் கிளைகளை ஏற்படுத்தலாம். முஸ்லிம் காங்கிரஸ் உறுப்பினர்கள் ஒரே குடும்பத்தைச் சேர்ந்த சொந்தச் சகோதரர்கள் போல் ஏற்கனவே வாழத்தொடங்கியுள்ளனர். இத்தகைய முஸ்லிம் காங்கிரஸ் குடும்பங்களின் அங்கத்தவர்களை அத்திவாரங்களாகப் பயன்படுத்தி பள்ளிவாசல்களை மையமாகக் கொண்ட முஸ்லிம் சமூக நிர்வாக ஸ்தாபனங்களை உருவாக்க முடியும். முஸ்லிம் சமூகத்தின் சகல விடயங்களிலும் ஷரியத் சட்டத்தின் கோவை சட்ட ரீதியாக அமுலாக்கக் கூடியதாக சட்ட மாற்றங்களைக் கொண்டுவர முடியும்.

எமது சொந்தக் கால்களிலேய் நின்ற கொண்டு இறைவனதும், இறைதூதரினதும் போதனைகளின் அடிப்படையில் நமது நிர்வாகங்களை நாமே நிர்வகிக்கும் ஒர் புதிய உலகத்தை உருவாக்க முடியும். நாம் அல்லாஹ்வின் பிரதிநிதிகள், இறைவனத்தவிர வேறுயாருக்கும் அடிமைகளல்ல என்ற யதார்த்த நிலையை உணரும் புதிய சமூகம் விரைவில் தோன்றும் எல்லா அறிகுறிகளும் ஏற்கனவே உருவாகி விட்டன.

ஐங்காலத் தொழுகையையும், ஸக்காதத்தையும் நிலைப்படுத்தி நோன்பு, ஹஜ் கடமைகளை நிறைவேற்றி முஸ்லிம் சமூகத்தின் அடையாளங்களுடன் நடமாடும் உண்மையைப் பாதுகாத்தல், ஒவ்வொரு பள்ளி வாசல்களையும் அடிப்படையாக வைத்து வைத்துவதால் என்னும் இஸ்லாமியத் திறைசேரியை நிறுவுதல், அத்திறைசேரியுடனான ஸக்காத் எனும் தனிமனித கடமையை நிறைவேற்றுவதன் மூலம் எமது சகோதரிகளும் தாய்மாரும் சிறுவர்களும் நமது மாதத்தில் பட்டினிப் பட்டாளங்களாய்ப் படையெடுக்கும் நிலையை இல்லாதொழித்தல். அவர்களுக்குச் சேரவேண்டியதை அவர்களின் காலடிகளுக்கே கொண்டு சென்று வழங்கும் வாய்ப்புகளை ஏற்படுத்தல் வறுமையை முற்றாக ஒழிக்க முயலுதல் தனியார் கூட்டுத்தொழில் வாய்ப்புகள்—உணவு, உடை, உறைவிடம், வைத்திய வசதிகள் கல்வி என்பன போன்ற அடிப்படைத் தேவைகள் தனிமனிதனின் சுமையாகத் தொடர்ந்து இராமல் அச்சமையின்றித் தன்மீது மகிழ்ச்சியுடன் பொறுப்பேற்கும் புதிய சமூக அமைப்புகளை உருவாக்குதல். இஸ்லாமிய ஷரீஅத் சட்டங்களுக்கு முரணாக உள்ள இந்நாட்டின் சட்டங்களை இனங்கண்டு இயன்றவரை குர்ஆன், சுன்னாவின் மூலங்களுடன் ஒத்துவரக் கூடியவகையில் அவற்றின் அடிப்படையில் அவற்றைத் திருத்துவதற்காகவும், மாற்றுவதற்காகவும் குரல்கொடுத்துத் தேவையான நடவடிக்கைகளை எடுத்தல்—அநீதிகளையும், சுரண்டல்களையும், ஊழல்களையும், ஒழுக்கச் சீர்கேடுகளையும் இல்லா அதாழித்தல்—இஸ்லாமிய சட்டவரம்புகளுக்கமைய தனியார் பொருள் ஸ்தித்திக்கான வாய்ப்புகளை ஏற்படுத்தும் அதேவேளை சமூகத்தில் கூட்டுச் சொத்துகள் என்ற புதிய கோட்பாட்டை அறிமுகம் செய்து அதன் வளர்ச்சிக்காக உழைத்தல். குர்ஆனை ஒதுவதற்காக மாத்திரம் பயிற்சியளிக்கும் ஒதுப்பள்ளிகளை மாற்றியமைத்து குர்ஆனின் கருத்தையும் அறிந்துகொள்ளும் குர்ஆன் பாடசாலைகளை உருவாக்குதல்—அல்குர்ஆன் பாடசாலைகள் மூலம் குர்ஆனினதும், சுன்னாவினதும் பூரணத் தூதில் சிறுவர்கட்கும், இளைஞர்கட்கும், முதியவர்கட்கும் பயிற்சியளித்தல்—சிங்களம் மாத்திரம் அரச மொழியில்லாது சிங்களம், தமிழ், ஆங்கிலம் ஆகிய முன்று மொழிகளையும் தேசிய மொழிகளாகப் பிரகடனஞ் செய்தல். இந்நாட்டு முஸ்லிம்களின் மத்தியில் அறபு மொழி கற்றலை ஆர்வப் படுத்தல். அறபு மொழியை இலங்கையின் சர்வதேச மொழியாக பிரகடனம் செய்தல்.

ஒவ்வொரு தொழிலுக்கும் ஒழுக்கக்கோவை இருப்பதுபோல், அரசியலில் ஈடுபடுகின்றவர்களுக்கென உயர்ந்த தரத்திலான ஒழுக்கக்

மனிதனின் ஒவ்வொரு செயலுக்கும் அவன் இறைவனுக்கு பதில் கூற வேண்டியவன் எனும் இறையச்ச உணர்வை ஏற்படுத்துதல்; அரசியல் பழிவாங்கலை இல்லாதொழித்தல்; பெண்ணுரிமைக்கு மதிப்பேற்படுத்துதல்; பெண்கள், ஆண்களின் அடைக்கலப் பொருட்கள்; அன்பாயும் கண்ணியமாயும் இரக்கமாயும் நடாத்தப்பட வேண்டிய வர்கள் என்பதை எடுத்துக்கூறி பெண்களைப் பொறுத்தவரை ஆண்களுக்குக்கும் கடமைப்பாடுகளை எடுத்தல் கூறுதல். குற்றமொன்று செய்யப்படும் போது அதற்காக அக்குற்றம் செய்கவதைத் தவிர வேறு யாரும் தண்டிக்கப்படலாகாது என்னும் இஸ்லாமிய சட்ட அடிப்படையை உறுதி செய்தல் என்பன போன்ற இன்னொரு இஸ்லாமிய அரசின் அடிப்படைத் தத்துவங்களை சிங்கள, தமிழ்ச் சமூகச் சகோதரர்களுக்கு எடுத்துக்கூறி அத்தத்துவங்களின் பக்கம் அவர்களை ஈர்ப்பதுவும் முஸ்லிம் அரசியல் கட்சியின் பெரும்பணியாகும் இன்ஷா அல்லாஹ்! கூகமும் வளமுமுள்ள முஸ்லிம் அரசியல் கட்சியில் இத்தகைய எண்ணற்ற ஆக்கபூர்வமான பணிகளை ஆற்றுவதற்கான வாசல்களைத் திறந்தவிட முடியும், உண்மையான முஸ்லிம்கள் என்று கூறிக்கொள்பவர்களுக்கு மத்தியில் இரண்டு அல்லது இரண்டுக்கு மேற்பட்டதும் வேறுபட்டதுமான அரசியல் கொள்கைகள் இருக்கமுடியாது. அவ்வாறு இருக்கும்வரை முஸ்லிம் சமூகத்தை ஒற்றுமைப்படுத்த முடியாது. அவ்வாறு ஒன்று படுத்தாத பட்சத்தில் முஸ்லிம் சமூகம் இந்த நாட்டில் வேறுபட்ட நிரந்தர கூறுகளாக இருப்பதை எந்த சக்தியாலும் தடுக்கமுடியாது எனவேதான் முஸ்லிம் சமூகத்தை ஒற்றுமைப்படுத்தக்கூடிய ஒரேயொரு சாதனம் இவங்கை முஸ்லிம்களுக்கான தனியான அரசியல் கட்சி என்பதை ஸ்ரீ லங்கா முஸ்லிம் காங்கிரஸ் நம்புகின்றது.

இஸ்லாம் எனும் கொள்கையை பரிபூரணமாக ஏற்றுக்கொண்டவர்களே முஸ்லிம்கள் இக்கொள்கையே முஸ்லிம் சமூகத்தின் தனித்துவம் இவங்கை முஸ்லிம் சமூகம் இந்நாட்டு அரசியலிலிருந்து பிரிக்கப்படவும், புறக்கணிக்கப்படவும் முடியாத தனித்துவமிக்க ஒன்று என்பதை நாம் மறந்துவிட முடியாது. இந்நாட்டைக் குட்டிச் சுவராக்கும் இனப்பிரச்சினைக்கு தீர்வினைக்கானும் பணியில் எமக்கிருக்கும் பங்கு முக்கியமானது என்பதையும் நாம் மறந்துவிட முடியாது.

அதேவேளை, கிழக்கிலங்கையில் வசிக்கும் முஸ்லிம் சமூகம் புதிதாக அமைய இருக்கும் வடக்கு—கிழக்கு அரசியலில் மட்டுமல்ல முழு நாட்டிலும் நிரந்தரமான, கௌரவமான அந்தஸ்தைப் பெறத் தேவையான முயற்சிகளை நாம் இப்போதிருந்தே மேற்கொள்ள வேண்டும்.

வடக்கு கிழக்கு இணைப்புக்கு நிபந்தனையற்ற ஆதரவை நாம் வழங்க முடியாது என்பதுவே முஸ்லிம் காங்கிரஸின் நிலைப்பாடாகும். வடக்கு கிழக்கு இணைப்பு ஏற்படுவதானால் அது நிரந்தரமான ஒன்று

கோவையை ஏற்படுத்தாமலும் அந்த ஒழுக்கக்கோவையின் விதிகள் சட்ட வலுப்பெறுவான் வேண்டியும் பாடுபடல், அடிப்படை உரிமைகள் மீதுள்ள அனாவசிய தடைகளையும், சட்டுப்பாடுகளையும் நீக்குதல், நீதியின் ஆட்சிக்காகவும் நீதித்துறையின் சுதந்திரத்திற்காகவும், தொடர்ச்சியாகக் குரல் கொடுத்தல் உலமாக்களுக்கும், கத்தீம்மார்களுக்கும் தலைமைத்துவப் பயிற்சியளித்தல், ஆசிரியர்களின் பொருளாதார அவல நிலையைப் போக்கி, சமூகத்தில் உன்னதமானதும் செளரவமானதுமான தொழிலைச் செய்யும் ஆசிரியர்களை சமூகத்தின் கண்ணியமுள்ள அங்கமாக அங்கீகரித்து அவர்களின் வாழ்க்கைக்குப் போதுமான வருமானத்தைப் பெற வழி செய்தல். வட்டி, சூது, லஞ்சம், விபச்சாரம், போதைப்பொருள் போன்ற ஒழுக்கக் கேடுகளை சமூகத்தைவிட்டும் அகற்றுதல்; வட்டியில்லாப் பொருளாதார முறையை இந்த நாட்டிலேறிட்டுத்துவதற்கான முயற்சிகளை மேற்கொள்ளல்; இஸ்லாம் கட்டாய பாடமாக இருக்கும் நிலையை உறுதிப்படுத்தல்; உழைப்புக்கேற்ற ஊதியம் கிடைத்தும் வாழ்க்கைச் செலவு செய்தல்; உழைப்புக்கேற்ற ஊதியம் கிடைத்தும் வாழ்க்கைச் செலவுகளைச் சமாளிக்க முடியாதவர்களின் தேவைகளைப் பொதுத்திறைசேரி மூலம் நிறைவேற்றும் நிலையை ஏற்படுத்தல்; தொழில்பெறும் உரிமை, அடிப்படை உரிமை என்பதை வலியுறுத்தல்; தொழில்வசதிகளை ஏற்படுத்திக் கொடுக்கும் வரை அன்றாட அடிப்படைத் தேவைகளை தொழிலில்லாதவர்களுக்கு அரசு வழங்கும் ஒரு நிலையை ஏற்படுத்தல். வறுமையை ஒழித்தல்; முதியோருக்கும் அனாதைகளுக்கும் விசேட வசதிகளை ஏற்படுத்தல்; சகலருக்கும் சமசந்தர்ப்பங்களை ஏற்படுத்திக் கொடுத்தல். அநீதி கொடுமை அக்கிரமம் இனவெறி சாதிப்பாடு பாடு, என்பவற்றிற்கெதிராகப் போராடல்.

இந்த நாட்டின் அரசியல் பிரச்சினைகளுக்கு இஸ்லாமிய தீர்வுகளை அறிமுகப்படுத்தல். சகல பிரஜைகளும் சமமானவர்கள், பெரும்பான்மை சமூகத்தைச் சேர்ந்தவனுக்கு அதிக உரிமைகள், சிறுபான்மை சமூகத்தைச் சேர்ந்தவனுக்கு குறைந்த உரிமைகள் என்ற நிலையை மாற்றிப்பமைத்தல். சகல மதங்களுக்கும் சமமான அந்தஸ்தும் விகாரைகளுக்கும், கோயில்களுக்கும், தேவாலயங்களுக்கும், பள்ளிவாசல்களுக்கும் சமமான பாதுகாப்பு வசதிகளையும் இந்நாட்டில் உறுதிப்படுத்துதல். தான் விரும்பும் மதநம்பிக்கையை தனித்தும் கூட்டாகவும் பின்பற்றி நிலைநிறுத்தும் மனித அடிப்படை உரிமையைப் பாதுகாத்தலும் அத்தகைய உரிமைகள் மீதான தீரடி, மாற்றுகள் குறுக்கீடுகளுக்கு எதிராகப் போராடுதல். சிங்கள, தமிழ், முஸ்லிம் சமூகங்களைக்கூட எதிராகப் போராடுதல். சிங்கள, தமிழ், முஸ்லிம் சமூகங்களைக்கூடே புரிந்துணர்வையும், நட்பு நிலையையும் ஏற்படுத்துதல். சட்டத்தின்முன் யாவரும் சமம் என்னும் கொள்கையை அமுலாக்குதல். எல்லா மக்களினதும் உரிமையும், உடைமைகளும் உயிர்களும் புனிதமானவையாயும், தூய்மையானவையாயும் கருதப்பட்டு அவற்றைப் பாதுகாப்பது அரசின் கடமை என்பதை நிலைநாட்டுதல்.

யிருக்கும் பட்சத்திலேயே தமிழ் சகோதரர்கள் நிம்மதியாகப் பெருமூச்சு விடமுடியும் இல்லையெனில் அவ்வாறின்றி வடக்கு கிழக்கு இணைப்புக்கு இணங்க அரசாங்கம் முன்வருவது மீண்டும் ஒரு தடவை தமிழ் மக்களின் கண்களில் மண் போடும் முயற்சியாக அமையலாமென முஸ்லிம் காங்கிரஸ் அஞ்சுகிறது.

கிழக்கு மாகாண மக்களின் அபிப்பிராயத்தைக் கேட்காமல் வடக்குடன் கிழக்கை இணைக்க முயலுவது கிழக்கிலங்கை மக்களின் அரசியல் உரிமைகளையும் சுய நிர்ணய உரிமைகளையும் அவமதிக்கும் செயலாகும் வடக்கு, கிழக்கு மாகாணங்களை இணைத்தபின் கிழக்கு பிரிய வேண்டுமா என்பதைத் தீர்மானிக்கும் பொறுப்பை கிழக்கிலங்கை மக்களிடம் ஒரு சர்வஜன வாக்குரிமை மூலம் விட முயற்சிப்பது கிழக்கில் இரத்தக் களரியைத் தோற்றுவிக்க முயலும் விஷமத்தனமான ஒன்றாகும்.

டிசம்பர் 19 பிரேரணைகளை முஸ்லிம் காங்கிரஸ் முற்றாக நிராகரித்தது. கிழக்கிலங்கை முஸ்லிம்களின் எதிர்காலத்தை இந்திய அரசிடம் தாரை வார்த்தும் அப்பிரேரணைகளை கிழக்கிலங்கை முஸ்லிம்கள் ஏற்றுக் கொள்ள மாட்டார்கள். தற்போதைய கிழக்கிலங்கை ஐந்து முஸ்லிம் எம்பீக்களுக்கும் இணைப்பிரச்சினைத் தீர்வுகளில் முஸ்லிம் சமூகத்தை பிரதிநிதித்துவப்படுத்தும் உரிமை கிடையாது என்பதுவே முஸ்லிம் காங்கிரஸின் தெளிவான நிலையாகும்.

முஸ்லிம் சமூகத்தினதும் சிங்கள சமூகத்தினதும் அரசியல் பங்கையும் பாதுகாப்பையும் உறுதிப்படுத்தியதன் பின்னர் வடக்கு கிழக்கு இணைப்பை நிரந்தரமாகச் செய்வதாலேயே தமிழ் சகோதரர்களின் துன்பங்களுக்கு நிரந்தரமான பரிகாரத்தைக் காணமுடியுமென்பதே முஸ்லிம் காங்கிரஸின் உறுதிப்பாடாகும்.

“கிழக்கிலங்கையின் எதிர்காலம்” என்ற மாயையில் சிக்குண்டு கிடக்காது கிழக்கிலங்கைச் சிங்கள சகோதரர்களின் எதிர்காலம், கிழக்கிலங்கைத் தமிழ் சகோதரர்களின் எதிர்காலம் கிழக்கிலங்கை முஸ்லிம்களின் எதிர்காலம் என்ற அடிப்படையில் இவ்வினப்பிரச்சினை அணுகப்பட வேண்டுமென நாம் இலங்கை - இந்திய அரசாங்கங்களை மாத்திரமின்றி தமிழ் விடுதலை அமைப்புகளையும் கட்சிகளையும் வேண்டுகின்றோம்.

வடகிழக்கு இணைப்பு ஏற்படும் பட்சத்தில், முஸ்லிம் சமூகத்துக்கான ஆகக் குறைந்த பாதுகாப்பு முஸ்லிம் பெரும்பான்மை மாகாண சபை ஒன்றை ஏற்படுத்துவதாகும் என்பதையும் முஸ்லிம் காங்கிரஸ் வலியுறுத்துகின்றது. இணைப்பிரச்சினைத் தீர்வு சம்பந்தமான பேச்சு வார்த்தைகளில் பங்கு பற்ற கிழக்கிலங்கை முஸ்லிம் சமூகத்திற்கும் அடிப்படை உரிமையை நாம் வலியுறுத்திக் காட்ட வேண்டும். எமது

பிற்காலச் சந்தி கண்ணியத்துடனும், அடிமைத் தனிகளில்லாதி
சுகந்திரப் பறவைகளாகவும், இந்த மண்ணில் நடந்தும், பறத்தும்
திரிவதற்கு அவசியமான சகல நடவடிக்கைகளையும் உடனடியாக நாம்
மேற்கொள்ள வேண்டும்.

நாம் இவ்வளவு காலமும் தூங்கியதன் காரணமாய் நமது சமூ
கத்தின் தனித்துவத்தை அங்கீகரிக்க மறுத்த, மறுக்கின்ற சக்திகளுக்கு
முஸ்லிம் சமூகம் விழித்துக் கொண்டது என்பதை இனியேனும் நாம்
நிரூபித்துக் காட்ட வேண்டும்.

இரு கட்ட வேலைத்திட்டம்

ஸ்ரீ லங்கா முஸ்லிம் காங்கிரஸின் பணி இரு கட்டங்களைக்
கொண்டதாகும்.

முதல் கட்டமாக இலங்கை முஸ்லிம் சமூகத்தை ஒற்றுமைப்
படுத்தும் வேலையும்—முஸ்லிம் சமூகம் முழுமையான ஷரீஅத் அடிப்
படையில் கனது கூட்டுச் சமூக வாழ்வை அமைத்துக் கொள்ளுவதற்கு
மான பணிகளை முஸ்லிம் காங்கிரஸ் மேற்கொள்ளவிருக்கும் பணி
களாகும்.

அதே வேளை இஸ்லாமிய சமூக பொருளாதார அடிப்படையில்
எவ்வாறு இந்த நாட்டின் சமூக பொருளாதார நோய்களுக்கு தீர்வு
காணலாம் என்பது பற்றியும் அயராது குரல் கொடுத்துக் கொண்
டிருப்போம்.

இவ்வாறு குரல் கொடுப்பதால் சிந்தனாரீதியான மாற்றத்தை
இந்த நாட்டின் ஏனைய அரசியல் கட்சிகளுக்கு மத்தியில் ஏற்படுத்த
வாமென்றும் நாம் நம்புகிறோம்.

முஸ்லிம் சமூகத்தின் கூட்டு வாழ்க்கை இஸ்லாமிய ஷரியத் சட்
டங்களின் மீது அமையும் போது முஸ்லிம் சமூகத்தில் ஒற்றுமையும்,
பொருளாதார அபிவிருத்தியும் ஏற்படும் இலங்கை முஸ்லிம்கள்
நம்பிக்கை நட்சத்திரங்களாகவும், ஒழுக்க சீலர்களாகவும்—உன்னை
முன்மாதிரிகளை உடைய தலைவர்களாகவும் மாறுவார்கள்.

முஸ்லிம் சமூக வாழ்வு ஏனைய சமூகங்களுக்கு முன்மாதிரியாக
அமையும் அதனால் மற்றைய சகோகர சமூகங்கள் இஸ்லாமிய
வாழ்வு முறையில் கவரப் படுவார்களென்றும் நாம் நம்புகிறோம்.

அது மட்டுமன்றி, ஏனைய சமூகங்களும், அரசியல் கட்சிகளும்
பிழையான வழிகளில் செல்லும்போது அவர்களின் தவறுகளைச் சுட்
டிக்காட்டுவதும் - அப்பாதையிலிருந்து அவர்களை விலக்கி எடுப்பதும்,

நன்மையின் பால் செல்லுமாறு அவர்களுக்கு அழைப்பு விடுவதும்—
மற்றையச் சமூகங்களுக்கு மத்தியில் பிரச்சினைகள் ஏற்படும்போது
தலையிட்டு சமாதானத்தை ஏற்படுத்துவதும் சமாதானத் தூதுவர்க
ளாக இயங்குவதும் முஸ்லிம்களும், முஸ்லிம் அரசியல் கட்சியும்
செய்யவேண்டிய பணிகளென நாம் நம்புகிறோம்.

அன்புச் சோதரர்களே!

நாம் நடுநிலைமிக்க ஒரு சமூகமாகும் முஸ்லிம் சமூகத்தின் ஒவ்
வொரு பிரதிநிதியும் நீதியின் சின்னங்களாய் சமூகத்தில் நடமாட
வேண்டியவர்கள் என்பதை நாம் மறந்துவிட முடியாது.

மனித சமூகத்தை அநீதியிலிருந்து விலக்கி, நீதியின் பால் நெறிப்
படுத்தும் பெரும் பொறுப்பை முஸ்லிம் சமூகத்தின் பால் இறைவன்
சமத்தியிருக்கின்றான் இஸ்லாமிய அடிப்படையில் சரியான தீர்வு
களை இந்த நாட்டின் அரசியல் பிரச்சினைகளுக்கு எடுத்துக் கூறவேண்
டிய சமகால வரலாற்றுப் பொறுப்பும் எம்முடையதே.

இறைமை, மனிதனுக்குரியது அல்ல என்றும் அது அல்லாஹ்வுக்கு
மட்டுமே சொந்தமானது என்று மனித-சமூகம் நம்பும் வளையும்
தொடர வேண்டியதே இப்பெரும்பணி என்பதை நாம் மறந்துவிடக்
கூடாது.

இஸ்லாம் எனும் கொள்கையை ஏற்றுக் கொண்ட சமூகத்துக்
கென தனியான அரசியல் உரிமைகளும் ஆட்சியில் பங்கும் இருக்க
வேண்டுமென்பதை எல்லோரும் ஏற்றுக்கொள்கின்றனர். இந்நிபுறம்
கூட, அந்தச் சமூகத்துக்கெனத் தனியானதும், தனித்துவமானது
மாக அரசியல் நிலைப்பாடு ஒன்று அவசியமா? என்ற விவாத எல்லை
களைக் கடந்து முஸ்லிம் சமூகத்துக்கென தனித்துவமான அரசியல்
நிலைப்பாடு அவசியம் தேவையெனக் கூறும் முஸ்லிம் காங்கிரஸின்
நிலைப்பாட்டை ஏற்றுக் கொண்டவர்கள் ஆயிரக்கணக்கில் முஸ்லிம்
காங்கிரஸ் எனும் தனிக்கொடியின்கீழ் அணி திரளத் தொடங்கியுள்
ளனர்.

இந்த மக்கள் வெள்ளத்தை ஒருமுகப்படுத்திக் காட்டக்கூடிய
ஒரேயொரு சாதனம் தேர்தல்களாகும். பிரதேச சபைத்தேர்தல்,
மாகாண சபைத்தேர்தல், பொதுத்தேர்தல் மக்களபிப்பிராய வாக்
கெடுப்பு, ஜனநிபிதிக் தேர்தல் போன்ற தேர்தல்களை முஸ்லிம்கள்
தொடர்ந்து சந்திக்க உள்ளனர்.

ஆனால் இதுகாலவரை முஸ்லிம்களிடையேயிருந்த மனநிலை வேறு.
இப்போதுள்ள மனநிலை வேறு இப்போதுள்ள மனநிலையில் இலங்கை
முஸ்லிம்கள் அனைவரும் ஒருதாய் வயிற்றுப் பிள்ளைகள் போல முஸ்
லிம் காங்கிரஸுக்கு வாக்களிப்பதாக திடசங்கற்பம் பூண்டுள்ளனர்.

ஸ்ரீ லங்கா முஸ்லிம் காங்கிரஸின் அங்கீகரிக்கப்பட்ட சின்னமான நிழல் வார்க்கும் மரத்திற்கு நேரே புள்ளடியிடுவதைக் கடமையாகக் கொண்டு காத்து நிற்கின்றனர்.

முஸ்லிம்கள் அனைவரும் ஒற்றுமையென்னும் கயிற்றைப் பற்றிப் பிடிக்கவர்கள் என்பதை உறுதிப்படுத்த முஸ்லிம் காங்கிரஸுக்கு வாக்களிக்க உள்ளனர். முஸ்லிம்களின் உரிமைகளை வென்றெடுக்க மரத்துக்கு நேரே புள்ளடியிட்டு முஸ்லிம் காங்கிரஸைய தங்கள் அரசியற் பேச்சாளராக முடிவு செய்துள்ளனர்.

முஸ்லிம் சமூகத்திற்கு இதுகாலவரை ஏற்பட்ட கறைகள் எதிர் கால வரலாற்றிலும் தொடரவும், நீடிக்கவிடவும் இன்றைய முஸ்லிம் சமூகம் அனுமதிக்கத் தயாரில்லை எனச் சங்கநாதம் முழங்கத் துவங்கியுள்ளது.

இப்பின்னணியில் கம்யூனிஸ்தாதத்தின் தரகர்களும் முதலாளித் தல வாதத்தின் முகவர்களும் நம்மிடையே முஸ்லிம் போர்வை போர்க்கு நடமாடித் திரிவின்றனர். இவர்களுயிட்டு முஸ்லிம்கள் ஜாக்கிபாகியாக இருக்க வேண்டும் என எம்மை எச்சரிக்க வேண்டிய தும் எமது கடமையாயிருக்கின்றது.

முஸ்லிம்களின் ஐக்கியத்தைத் துண்டாடும் நோக்கில் மேலும் மேலும் முஸ்லிம் கட்சிகளை உண்டாக்க இஸ்லாமத்தின் எதிரிகள் தயாராகி வருகின்றனர். அவர்களின் சுடந்த கூல சரிதிரங்களை அவர்களுடைய தீய எண்ணத்துக்கான சாட்சியாகும் அவர்களைப் பற்றியும் முஸ்லிம்கள் எச்சரிக்கையாக இருக்க வேண்டும்.

இந்தத் தடைகளை எல்லாம் காண்டி முஸ்லிம்களை ஒற்றுமைப் படுத்துவது நம்முள் உள்ள பணியாகும். இந்தப் பணியின் மீதே முஸ்லிம்கள் ஒன்றுசேர வேண்டும்.

எனவே ஸ்ரீ லங்கா முஸ்லிம் காங்கிரஸின் இந்த நிலைப்பாட்டை முழு முஸ்லிம் சமூகத்தின் நிலைப்பாடாகக் கருதி இலங்கை அரசியலில் இனிநாம் சந்திக்கவுள்ள எல்லாத் தேர்தல்சனிலும் உங்கள் விலை மதிக்க முடியாத வாக்குகளை நமது கட்சிக்கு அளித்து உண்மை வெல்ல உதவுமாறு அன்பாய் வேண்டுகிறோம்.

இறைவா! எம் வேறுபாடுகளை நீக்கிவை முஸ்லிம் சமூகத்தை ஒற்றுமைப்படுத்திவை. முஸ்லிம் சமூகம் அரசியல் சுதந்திரமும், தனித்துவமும், சுபிட்சமும் பெறுமாறாக

இலங்கையில் மீண்டும் அமைதியை நிலைநாட்ட ஸ்ரீ லங்கா முஸ்லிம் காங்கிரஸில் இணைவோம்.

அல்லஹ்தா லில்லாஹ்



